



கலைஞர்
100
1924 - 2023

முரசுசாலை

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 82 - ஒலி: 112 - திருவள்ளூர் ஆண்டு 2054 - கார்த்திகை 15 - வெள்ளிக்கிழமை 01 டிசம்பர் 2023 - சென்னை 16 பக்கங்கள் Established: 10.8.1942 - Volume: 82 - Issue 112: Thiruvalluvar Year - 2054 - Karthigai 15 - Friday 01 December 2023 - Chennai 16 Pages ₹ 5.00

இளைஞர்களுக்கு வழி விடுவோம்! (9)

வெள்ளை இருட்டை விலக்க வந்த கறுப்பு நிலா!



நெல்லைச் சீமையில் 2007ஆம் ஆண்டு டிசம்பர் 15, 16 ஆகிய இரண்டு நாட்கள் கழக இளைஞர் அணியின் முதல் மாநில மாபெரும் மாநாட்டை - அப்போதைய கழக இளைஞர் அணிச் செயலாளர் - தற்போதைய கழகத் தலைவர் - முதல்வர் மு.க.ஸ்டாலின் அவர்கள் மிக பிரம்மாண்டமான முறையில் எழுச்சியோடு நடத்திக் காட்டினார். இம்மாநாட்டிற்காக முத்தமிழறிஞர் கலைஞர் அவர்கள், 'இளைஞர்களுக்கு வழி விடுவோம்' எனும் தலைப்பில் முரசுசாலையில் 2007 நவ.7-ந் தேதி முதல் டிச.2-ந் தேதி வரை தொடர்ச்சியாக 25 'கலைஞர் கடிதங்கள்' எழுதி உடன்பிறப்புகளுக்கு அழைப்பு விடுத்தார். தற்போது சேலத்தில் 2023 - டிச.17 அன்று கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் நடத்த விருக்கும் கழக இளைஞர் அணியின் 2-வது மாநில மாநாட்டையாட்டி, அக்கடிதங்களை இங்கே எடுத்து வெளியிடுவதில் மகிழ்கிறோம்.

உடன்பிறப்பே,

1990ஆம் ஆண்டு பிப்ரவரி திங்கள் 11ஆம் நாள் காலை திருச்சியில் திராவிட முன்னேற்றக் கழக

மாநாடு நடைபெற்றுக் கொண்டிருந்தபோது, மகிழ்ச்சி பொங்கிட துள்ளிக் குதித்துக் கொண்டு மேடையிலிருந்து ஒலி பெருக்கியின் முன்னால் நான் வந்து நின்றேன். அலைகடலெனக் குழமி யிருந்த தமிழ் மக்களைப் பார்த்துச் சொன்னேன்.

“தமிழ்ப் பெருங்குழி மக்களே!

கழக உடன்பிறப்புகளே!

எல்லையற்ற மகிழ்ச்சியை ஏந்தி வந்துள்ள செய்தி!

27 ஆண்டுக் காலம் சிறையில் அடைக்கப்பட்டிருந்த

தென்னாப்பிரிக்கா நாட்டின் கறுப்புப் இனத்தலைவன்

நெல்சன் மண்டேலா, விடுதலை செய்யப்பட்டு

விட்டார் - இந்த மகிழ்ச்சியைக் கொண்டாட

மாநாட்டுப் பந்தலில் குழமியிருப்போர் அனைவரும்

எழுந்து நின்று தொழ்ந்து கையெலி செய்யுங்கள்!”

இந்தக் கருத்தமைந்த என் வேண்டுகோள் கேட்டு, மண்டேலா விடுதலையால் மகிழ்ச்சியில் ஆழ்ந்தோர், மாநாட்டில் “நான் போதும் போதும்” என்று கையமர்த்தும் வரையில், கடலில்லா திருச் சியில் கடலைகளின் முழக்கத்தைச் செய்தனர்.

உத்தமர் காந்தியடிகள், தென்னாப்பிரிக்காவில் மனித உரிமைப் போர் நடத்தியபோதே நமது தென் னக மக்களின் ஆதரவையும் - அனுதாபத்தையும் பெற்றார் என்பதுபோல, மண்டேலா நடத்திய போராட்டத்தின்போதும் - தென்னிந்தியாவின் தமிழ் மக்களின் அனுதாபம் அவரது இயக்கத் திற்கு இருந்தது என்பதை இந்த நிகழ்ச்சி உலகத் திற்கு எடுத்துக்காட்டியது.

உலகமே அந்த ஒரு மனிதனின் சிறை வாசத் தைப் பற்றித்தான் அப்போது பேசிக் கொண்டும், கண் கலங்கிக் கொண்டுமிருந்தது. காந்தியடிகள் நடத்திய அந்தப் போராட்டத்தில் இந்திய நாட்டின் தமிழ் நிலத்துக்குச் சொந்தக்காரர்களான நாகப்பன், நாராயணசாமி என்ற வாலிபர்களும், தில்லையாடி வள்ளியம்மாள் என்ற பெண்மணியும், சிறை புகுந்து, உடல் நலிந்து, உயிர் விட்டார்கள் என்பது வரலாறு - அந்த வரலாறு என்றும் நினைக்கப்படும் வண்ணம், கழக ஆட்சியின் கைவண்ணத்தால் உருவான அரிய சின்னங்கள், இன்றும் அழியாச்

சின்னங்களாக தஞ்சை தில்லையாடியில் விளங்கு கின்றன. தென்னாப்பிரிக்காவிலும் கூட நமது இந் தியப் பிரதமராக நமது அணியின் நாயகராக விளங்கிய திரு. குஜ்ரால் அவர்கள், 1997ஆம் ஆண்டு அக்டோபர் 7ஆம் நாள், அந்தத் தியாகி களின் நினைவிடம் சென்று மலர் தூவி மரியாதை செலுத்தினார் என்பது உணர்ச்சிமிக்க ஓர் நிகழ்ச்சி யாகும்.

அந்தத் தென்னாப்பிரிக்காவில் கறுப்பர் இன விடுதலைக்காக, வெள்ளையர் ஆதிபத்தியத்தை எதிர்த்துப் போராடி, 27 ஆண்டுகள் சிறையில் அடைக்கப்பட்டிருந்த நெல்சன் மண்டேலா; பின் னர் விடுதலைக்குப் பிறகு, அந்த நாட்டின் அதிபரா கப் பொறுப்பேற்றது பற்றியும் - அவரது துணை வியர்கள் அவரது தியாகப் போருக்குத் துணை நின்றது பற்றியும் - அவரின் வாழ்க்கை வரலாறு கூறும் ஏற்றத் தாழ்வுகள் பற்றியும் - எதுவும் விளக்க வேண்டிய அவசியமின்றி, அந்த மாவீரனின் வைரநெஞ்சம் - அவன் வளர்ந்த கழிநிலை - ஏற்றுக் கொண்ட அடக்குமுறை - கட்டிக்காத்த தன்மான உணர்வு - வழக்கல் இல்லாத பொதுவாழ்வு -

கலைஞர் கடிதம்

இவையனைத்தும் அவனது இளமைக் காலத் திலேயே வாய்க்கப் பெற்றவனாக இருந்ததை எண்ணி, வியப்பு அடைகிறோம் - அவ்வழி வளரும் இளைஞர்கள் எவராயினும், வாழ்த்தக் கடமைப்பட்டுள்ளோம்.

1918 ஜூலை 18 மண்டேலா பிறந்த நாளாகும் - கறுப்பின மக்களிடையே நெல்சன் மண்டேலா குடும்பத்தினர் ஃகோஸா இன வகையைச் சேர்ந் தவர்கள். அக்குலத்தின் தலைவராக மண்டேலா வின் தந்தை இருந்தார். அவர் பெயர் ஹென்றி



33- வயதில் இளைஞர் அணி தலைவராகத் தேர்ந்தெடுக்கப்பட்ட நெல்சன் மண்டேலா!

கான்யிஸ் வா காட்லா என்பதாகும். அவருக்கு நான்கு மனைவிகள் - பனிரெண்டு குழந்தைகள் - மூன்றாம் மனைவியின் மகன்தான் நெல்சன் மண்டேலா.

குடிசையில் பிறந்து, குடிசையில் வளர்ந்தவர் - குடும்பத்துக்கு மொத்தம் மூன்று சின்னஞ்சிறு குழல்கள் - ஒன்று சமைத்திட! ஒன்று பொருள்களை சேமித்திட! ஒன்று உறங்கிட! பாய்களில்தான் படுக்கை அவர்கள் அனைவருக்கும்!

ஆரம்ப வயதில் ஆடுமாடுகள் மேய்க்கிற வேலை மண்டேலாவுக்கு - அவர் அன்னை எழுதப் படிக்க தெரியாதவர் - ஆயினும், மகனைப் பள்ளிக் கூடத்துக்கு அனுப்பி வைத்தார்.

1928ஆம் ஆண்டுக்குள் மண்டேலாவின் தந்தை இறந்து விட்டவே, அந்தத் தந்தையின் மைத் துரான “ஜோன்கின்டாபா” என்பவர், மண்டேலா வின் படிப்பைக் கவனித்துக் கொண்டார்.

தொடர்ச்சி 3 ஆம் பக்கம்

சென்னையில் பெய்துவரும் கனமழை மற்றும் வங்கக்கடலில் உருவாகியுள்ள

புயல் சின்னம் - அரசின் முன்னெச்சரிக்கை நடவடிக்கைகள்!

முதல்வர் மு.க.ஸ்டாலின் சென்னை மாநகராட்சி அலுவலகத்தில் ஆய்வு!

சென்னை, டிச.1-

சென்னையில் பெய்து வரும் கனமழையை யொட்டி மேற்கொள்ளப்பட்டு வரும் நடவடிக்கைகள் மற்றும் வங்கக்கடலில் உருவாக உள்ள புயல் சின்னம் காரணமாக மாநிலத் தில் மேற்கொள்ளப்பட்டுள்ள முன்னெச்சரிக்கை நடவடிக்கைகள் குறித்து தமிழ்நாடு முதலமைச்சர் மு.க.ஸ்டாலின் அவர்கள் பெருநகர சென்னை மாநகராட்சி அலுவலகத்தில் ஆய்வு மேற்கொண்டார்.

தமிழ்நாடு முதலமைச்சர் மு.க.ஸ்டாலின் அவர்கள் தலைமையில் நேற்று (30.11.2023) சென்னை மாநகரில் கனமழையால் பாதிக்கப்பட்டுள்ள பகுதிகளில் தேங்கியுள்ள மழைநீரை வெளியேற்ற எடுக்கப்பட்டு வரும் நடவடிக்கைகள் குறித்தும், வங்கக் கடலில் உருவாகவுள்ள புயல் காரணமாக மேற்கொள்ளப்பட்டு வேண்டிய மீட்டும் மற்றும் நிவாரணப் பணிகள் குறித்தும் பெருநகர சென்னை மாநகராட்சி ரிப்பன் கட்டத்தில் ஆய்வுக் கூட்டம் நடைபெற்றது.

வடகிழக்கு பருவமழை 21.10.2023 அன்று தொடங்கியதிலிருந்து, தமிழ்நாட்டின் பல்வேறு மாவட்டங்களில் பரவலாக மழை பெய்து வருகிறது.

கனமழையையொட்டி மேற்கொள்ளப்பட்டு



முதலமைச்சர் மு.க.ஸ்டாலின் அவர்கள் நேற்று (30.11.2023) சென்னை, ரிப்பன் மாளிகை, பெருநகர சென்னை மாநகராட்சி அலுவலகத்தில் அமைக்கப்பட்டுள்ள ஒருங்கிணைந்த கட்டளை மற்றும் கட்டுப்பாட்டு மையத்திற்கு நேரில் சென்று, கனமழையால் பாதிக்கப்பட்டுள்ள பகுதிகளில் தேங்கியுள்ள மழைநீரை வெளியேற்ற எடுக்கப்பட்டு வரும் நடவடிக்கைகள் மற்றும் மீட்டும் பணிகள் குறித்து ஆய்வு மேற்கொண்டார். இந்த ஆய்வின்போது, அமைச்சர்கள் மா. சுப்பிரமணியன், பி.கே. சேகர்பாபு, மேயர் திருமதி ஆர். பிரியா, ஆ.ராசா எம்.பி., துணை மேயர் மு.மகேஷ் குமார், வருவாய் நிருவாக ஆணையர் / கூடுதல் தலைமைச் செயலாளர் எஸ்.கே.பிரபாகர், பெருநகர சென்னை மாநகராட்சி ஆணையர் / கூடுதல் தலைமைச் செயலாளர் மரு.ஜெ.ராதாகிருஷ்ணன், நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா.கார்த்திகேயன் மற்றும் அரசு உயர் அலுவலர்கள் உடனிருந்தனர்.

வரும் நடவடிக்கைகள் குறித்து பெருநகர சென்னை மாநகராட்சி அலுவலகத்தில் தமிழ் நாடு முதலமைச்சர் அவர்கள் ஆய்வு.

தமிழ்நாடு முதலமைச்சர் மு.க.ஸ்டாலின் அவர்கள் நேற்று சென்னை, ரிப்பன் மாளிகை, பெருநகர சென்னை மாநகராட்சி அலுவலகத்தில்

அமைக்கப்பட்டுள்ள ஒருங்கிணைந்த கட்டளை மற்றும் கட்டுப்பாட்டு மையத்திற்கு நேரில் சென்று, கனமழையால் பாதிக்கப்பட்டுள்ள பகுதிகளில்

தேங்கியுள்ள மழைநீரை வெளியேற்ற எடுக்கப் பட்டு வரும் நடவடிக்கைகள் மற்றும் மீட்டும் பணிகள் குறித்து ஆய்வு மேற்கொண்டார்.

அதனைத் தொடர்ந்து, மழைநீர் வெள்ள பாதிப்பு தொடர்பாக கட்டுப்பாட்டு மையத்தை தொடர்பு கொண்ட பொதுமக்களிடம் தொலை பேசி மூலம் உரையாடி அவர்களது கோரிக்கைகளை கேட்டறிந்து, அவற்றின் மீது உடனடியாக நடவடிக்கை எடுக்க அலுவலர்களுக்கு உத்தரவிட்டார். மேலும், ரிப்பன் மாளிகையில் தயார் நிலையில் உள்ள தமிழ்நாடு பேரிடர் மீட்ட குழுவினரை முதலமைச்சர் அவர்கள் சந்தித்து, மேற்கொள்ளப் பட்டு வரும் மீட்ட நடவடிக்கைகள் குறித்து கேட்டறிந்து, மீட்ட உபகரணங்களையும் பார்வை யிட்டார்.

அதனைத் தொடர்ந்து, தமிழ்நாடு முதலமைச்சர் அவர்கள் தலைமையில் நடைபெற்ற ஆய்வுக் கூட்டத்தில், நிவாரண முகாம்களில் தங்கவைக்கப் படும் பொதுமக்களுக்குத் தேவையான உணவு, பாதுகாப்பான குடிநீர் மற்றும் மருத்துவ வசதி உள்ளிட்ட அடிப்படை வசதிகளை செய்து கொடுத்திட வேண்டும் என்றும்,

தொடர்ச்சி 4ஆம் பக்கம்